

DEĊIŻJONI TAL-KUMITAT KONGUNT TAŻ-ŻEE**Nru 94/2017****tal-5 ta' Mejju 2017****li temenda l-Anness VII (Rikonossiment ta' kwalifiki professjonali) u l-Anness X (Servizzi inġenerali) tal-Ftehim taż-ŻEE [2019/206]**

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikolu 98 tiegħu,

Billi:

- (1) Direttiva 2013/55/UE tal-Parlament Ewropew u tal-Kunsill tal- 20 ta' Novembru 2013 li temenda d-Direttiva 2005/36/KE dwar ir-rikonossiment ta' kwalifiki professjonali u r-Regolament (UE) Nru 1024/2012 dwar il-kooperazzjoni amministrattiva permezz tas-Sistema ta' Informazzjoni tas-Suq Intern ("ir-Regolament tal-IMI")⁽¹⁾ għandha tiġi inkorporata fil-Ftehim ŻEE.
- (2) Ir-Regolament tal-Kummissjoni (UE) Nru 213/2011⁽²⁾, li huwa inkorporat fil-Ftehim ŻEE, zied it-taħriġ mediku speċjalizzat fl-onkologija medika u fil-medicina ġenetika biex il-lista ta' titoli tal-korsijiet ta' taħriġ fil-medicina speċjalizzata fl-Anness V tad-Direttiva 2005/36/KE tal-Parlament Ewropew u tal-Kunsill⁽³⁾, li hi inkorporata fil-Ftehim ŻEE u għalhekk għandha tiġi adattata biex tirrifletti t-titoli ta' korsijiet tat-taħriġ rilevanti fl-Istati tal-EFTA.
- (3) Għalhekk, l-Annessi VII u X tal-Ftehim ŻEE jenhtieg li jiġu emendati skont dan,

ADOTTAT DIN ID-DEĊIŻJONI:

Artikolu 1

Fil-punt 1 (Direttiva 2005/36/KE tal-Parlament Ewropew u tal-Kunsill) tal-Anness VII għall-Ftehim ŻEE:

1. Jiżdied l-inċiż li ġej:

“— **32013 L 0055**: Id-Direttiva 2013/55/UE tal-Parlament Ewropew u tal-Kunsill tal-20 ta' Novembru 2013 (ĠU L 354, 28.12.2013, p. 132).”

2. Il-punt (C) għandu jithassar.

3. Il-punti (A), (B), (D) u (E) huma nnumerati mill-ġdid (B), (D), (E) u (F), rispettivament.

4. Jiddaħhlu l-punti li ġejjin:

“(A) Fl-Artikolu 3(1)(m), il-kliem “u l-Qorti tal-EFTA, f'konformità mal-Ftehim taż-ŻEE” għandhom jiżdiedu wara l-kliem “Qorti tal-Ġustizzja tal-Unjoni Ewropea”.

(...)

(C) Fl-Artikolu 21a(4) dan is-subparagrafu li ġej għandu jkun miżjud:

“Meta l-liġijiet, ir-regolamenti u d-dispożizzjonijiet amministrattivi innotifikati minn Stat tal-EFTA skont il-paragrafu 1 ta' dan l-Artikolu huma konformi mal-kondizzjonijiet stabbiliti f'dan il-Kapitolu, l-Awtorità ta' Sorveljanza tal-EFTA għandha tohroġ rakkomandazzjoni biex temenda l-Anness VII tal-Ftehim taż-ŻEE biex jiġu aġġornati t-titli adottati mill-Istati tal-EFTA għal provi ta' kwalifiki formali u, fejn xieraq, il-korp li johroġ il-provi ta' kwalifiki formali, iċ-ċertifikat li jakkumpanjahha u għat-titolu professjonali korrispondenti. Il-Kumitat Kongunt taż-ŻEE għandu jiehu rakkomandazzjonijiet mahruġa mill-Awtorità ta' Sorveljanza tal-EFTA f'kunsiderazzjoni meta jiġi emendat l-Anness VII tal-Ftehim taż-ŻEE.”

⁽¹⁾ ĠU L 354, 28.12.2013, p. 132.

⁽²⁾ ĠU L 59, 4.3.2011, p. 4.

⁽³⁾ ĠU L 255, 30.9.2005, p. 22.

5. Fil-punt (E)(a)(iii), tiżdied it-tabella li ġejja:

"Pajjiż	Onkoloġija medika Perijodu minimu ta' taħriġ: 5 snin	Ġenetika medika Perijodu minimu ta' taħriġ: 4 snin
	Titolu	Titolu
Ísland		Erfðalæknisfræði
Liechtenstein		
Norge		Medisinsk genetikkk

Artikolu 2

L-inċiż li ġej jżdied fil-punt 3 (ir-Regolament (UE) Nru 1024/2012 tal-Parlament Ewropew u tal-Kunsill) tal-Anness X tal-Ftehim ŻEE:

“— **32013 L 0055**: Id-Direttiva 2013/55/UE tal-Parlament Ewropew u tal-Kunsill tal-20 ta' Novembru 2013 (ĠU L 354, 28.12.2013, p. 132).”

Artikolu 3

It-testi tad-Direttiva 2013/55/UE bil-lingwa Izlandiża u b'dik Norveġiża, li se jiġu ppubblikati fis-Suppliment taż-ŻEE ta' Il-Ġurnal Uffiċjali tal-Unjoni Ewropea, ikunu awtentici.

Artikolu 4

Din id-Deċiżjoni għandha tidhol fis-seħħ fl-Is-Sibt, 6 ta' Mejju 2017, bil-kundizzjoni li jkunu saru n-notifiki kollha skont l-Artikolu 103(1) tal-Ftehim ŻEE (*).

Artikolu 5

Din id-Deċiżjoni għandha tiġi ppubblikata fit-Taqsima taż-ŻEE u fis-Suppliment taż-ŻEE ta' Il-Ġurnal Uffiċjali tal-Unjoni Ewropea.

Magħmul fi Brussell, il-5 ta' Mejju 2017.

Għall-Kumitat Kongunt taż-ŻEE

Il-President

Claude MAERTEN

(*) Ir-rekwiżiti kostituzzjonali huma indikati.